


ISSN-0207-4710



GÖYƏRCİN



NURLU SƏHƏRLƏR

Zəfər bütün dərnlərə,
Ağırlara əlacdı.
Zəfərimiz qarşıda
Təzə üfüqlər açdı...

Qələbəmiz ürəkdə
Xoş duyğular oyadır.
Adamlar Zəngilana,
Füzuliyə qayıdır...

Gözlərin aydın, Vətən,
Toy-bayramdır Şuşada.
Ağdamın ağ günləri
Qarşıdadır, qarşıda...

Ucalıq simvoludur,
Kəlbəcər, ulu Qoşqar.
Dünyanın harasında
Belə gözəl məkan var?

Yeni həyat gətirib,
Laçınlılar Laçına.
Qanad açmaq istəyir,
Laçın dönüb laçına!

Çevrilir göz dağına
Təzə kəndlər, şəhərlər...
Yolumuzu gözləyir,
Aydın, nurlu səhərlər!

TUNELLƏR

Dağlar, keçilməz dağlar -
Qayadır solum, sağım.
Rahət yol çəkmək üçün
Gərək biz ataq lağım...

Qayalar parçalanır
Üreyinin odundan.
Kəlbəcəre yol açır
Uca dağlar altından...

Tunel çəkən mühəndis
Çox güvənir özünə.
O, dağın bu üzündən
Yol çəkir o üzünə..

Dünyaya göstərdik ki,
Biz nələrə qadirik?
Qələbə çalmaqda da,
Tikməkdə də nadirik...

HAVA LİMANI

Qələbə şimşəkləri
Biçir çəni, dumanı...
Yolumuzu gözləyir
Neçə hava limanı.

Vətən gözəlləşdikcə,
Biz də qanad açırıq.
Kəmərləri bağlayın,
Füzuliyə uçuruq,
Zəngilana uçuruq...

ANA TORPAQ YENİDƏN DÖNƏCƏKDİR GÜLŞƏNƏ

Dəmir yumruq ağırmış
Hər zopadan, kötəkdən.
Yaxşıca qisas aldıq
Biz arxalı köpəkdən.

Çaylarımızın suyu
Dönür nura, işığa...
Qızıl sünbül zəmilər
Çıxacaqdır qurşağa.

Zəfərlə çıxı bildik
İllərin sınağından.
Torpağı azad etdik
Düşmənin tapdağından.

Düşmənlər qarşımızda
Olubdur qarabağır...
Zəngəzur yol gözləyir,
Azaddır Qarbağım...

Qəlbimizi ağrıdır
Uçuq-sökük binalar.
Hər tində, hər addımda
Ölüm saçan mina var...

Yurdumuza düşmənlər
Daha göz dikə bilməz.
Vətənin sərhədindən
Bir quş da səkə bilməz.

Torpaq nələr çəkməyib
Yağların üzündən?
Onu təmizləyirik
Murdarların izindən.

Düşmənin son ümidi
Saralacaq, solacaq.
Xəbislərin arzusu
Gözlərində qalacaq...

Yeri xilas edirik
Ölüm saçan minadan.
Ehtiyatsız olsaydıq,
Qırılmışdı min adam.

Yüz xəbis qurban olsun
Bir körpə gülüşünə.
Ana torpaq yenidən
Dönəcəkdir gülşənə...

Müqəddəs torpaqların
Keşiyində dururuq...
Xaraba şəhərləri
Biz təzədən qururuq.

TƏFƏR
GÜNÜ

